

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīśaṅkarācārya viracitam
॥ śrīrāmabhujāṅgaprayāṭastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīrāmabhujāṅgaprayāstōtram ॥

viśuddhaṃ paraṃ saccidānandarūpaṃ
guṇādhāramādhārahīnaṃ varēṇyam |
mahāntaṃ vibhāntaṃ guhāntaṃ guṇāntaṃ
sukhāntaṃ svayaṃ dhāma rāmaṃ prapadyē || 1 ||

śivaṃ nityamēkaṃ vibhuṃ tārakākhyam
sukhākāramākārasūnyaṃ sumānyam |
mahēśaṃ kalēśaṃ surēśaṃ parēśaṃ
narēśaṃ nirīśaṃ mahīśaṃ prapadyē || 2 ||

yadā'varṇayatkarṇamūlē'ntakālē
śivō rāma rāmēti rāmēti kāśyām |
tadēkaṃ paraṃ tārakabrahmarūpaṃ
bhajē'haṃ bhajē'haṃ bhajē'haṃ bhajē'ham || 3 ||

mahāratnapīṭhē śubhē kalpamūlē
sukhāsīnamādityakōṭiprakāśam |
sadā jānakīlakṣmaṇōpētamēkaṃ
sadā rāmacandraṃ bhajē'haṃ bhajē'ham || 4 ||

kvaṇadratnamañjīrapādāravindaṃ
lasanmēkhalācārupītāambarāḍhyam |
mahāratnahārōllasatkaustubhāṅgaṃ
nadaccañcarīmañjarīlōlamālam || 5 ||

lasaccandrikāsmēraśōṇādharābhaṃ
samudyatpataṅgēndukōṭiprakāśam |
namadbrahmarudrādikōṭīraratna
sphuratkāntinīrājanārādhitāṅghrim || 6 ||

purahḥ prāñjalīnāñjanēyādibhaktān
svacinmudrayā bhadrayā bōdhayantam |
bhajē'haṃ bhajē'haṃ sadā rāmacandraṃ
tvadanyaṃ na manyē na manyē na manyē || 7 ||

yadā matsamīpaṃ kṛtāntaḥ samētya
pracaṇḍaparakōpairbhaṭairbhīṣayēnmām |
tadā'viṣkarōṣi tvadīyaṃ svarūpaṃ
sadāpatpraṇāśaṃ sakōdaṇḍabāṇam || 8 ||

nijē mānasē mandirē sannidhēhi
prasīda prasīda prabhō rāmacandra |
sasaumitriṇā kaikayīnandanēna
svaśaktyānubhaktyā ca saṃsēvyamāna || 9 ||

svabhaktāgragaṇyaiḥ kapīśairmahīśaiḥ
anīkairanēkaiśca rāma prasīda |
namastē namō'stvīśa rāma prasīda
praśādhi praśādhi prakāśaṃ prabhō mām || 10 ||

tvamēvāsi dēvaṃ paraṃ mē yadēkaṃ
sucaitanyamētattvadanyaṃ na manyē |
yatō'bhūdamēyaṃ viyadvāyutējō
jalōrvyādikāryaṃ caraṃ cācaraṃ ca || 11 ||

*namaḥ saccidānandarūpāya tasmai
namō dēvadēvāya rāmāya tubhyam |
namō jānakījīvitēsāya tubhyaṃ
namaḥ puṇḍarīkāyatākṣāya tubhyam || 12 ||*

*namō bhaktiyuktānuraktāya tubhyaṃ
namaḥ puṇyapuñjaikalabhyāya tubhyam |
namō vēdavēdyāya cādyāya puṃsē
namaḥ sundarāyēndirāvallabhāya || 13 ||*

*namō viśvakartrē namō viśvahrtrē
namō viśvabhōktrē namō viśvamātrē |
namō viśvanētrē namō viśvajētrē
namō viśvapitrē namō viśvamātrē || 14 ||*

*namastē namastē samastaprapañca
prabhōgaprayōgapramāṇapravīṇa |
madīyaṃ manastvatpadadvandvasēvāṃ
vidhātum pravṛttaṃ sucaitanyaśiddhyai || 15 ||*

*śilāpi tvadaṅghrikṣamāsaṅgirēṇu
prasādāddhi caitanyamādhatta rāma |
narastvatpadadvandvasēvāvidhānāt
sucaityanamētīti kiṃ citramatra || 16 ||*

*pavitraṃ caritraṃ vicitraṃ tvadīyaṃ
narā yē smarantyanvahaṃ rāmacandra |
bhavantaṃ bhavāntaṃ bharantaṃ bhajantō
labhantē kṛtāntaṃ na paśyantyato'ntē || 17 ||*

sa puṇyah sa gaṇyah śaraṇyō mamāyaṃ
narō vēda yō dēvacūḍāmaṇiṃ tvām |
sadākāramēkaṃ cidānandarūpaṃ
manōvāgagamyāṃ paraṃ dhāma rāma || 18 ||

pracaṇḍapratāpaprabhāvābhibhūta
prabhūtārivīra prabhō rāmacandra |
balaṃ tē kathaṃ varṇyatē'tīva bālyē
yatō'khaṇḍi caṇḍīśakōdaṇḍadaṇḍam || 19 ||

daśagrīvamugraṃ saputraṃ samitraṃ
sariddurgamadhyastharaḥkṣōgaṇēśam |
bhavantaṃ vinā rāma vīrō narō vā -
'surō vā'marō vā jayētkastrilōkyām || 20 ||

sadā rāma rāmēti rāmāmṛtaṃ tē
sadārāmamānandanīṣyandakandam |
pibantaṃ namantaṃ sudantaṃ hasantaṃ
hanūmantamantarbhajē taṃ nitāntam || 21 ||

sadā rāma rāmēti rāmāmṛtaṃ tē
sadārāmamānandanīṣyandakandam |
pibannanvahaṃ nanvahaṃ naiva mṛtyōḥ
bibhēmi prasādādasādāttavaiva || 22 ||

asītāsamētairakōdaṇḍabhūṣaiḥ
asaumitriandyairacaṇḍapratāpaiḥ |
alaṅkēśakālairasugrīvamitraiḥ
arāmābhidhēyairalaṃ daivatairnaḥ || 23 ||

avīrāsanasthairacinmudrikāḍhyaiḥ
 abhaktāñjanēyāditattvaprakāśaiḥ |
amandāramūlairamandāramālaiḥ
 arāmābhidhēyairalaṃ daivatairnaḥ || 24 ||

asindhuprakōpairavandhyapratāpaiḥ
 abandhuprayāṅairamandasmitāḍhyaiḥ |
adaṅḍapravāsairakhaṅḍaprabōdhaiḥ
 arāmābhidhēyairalaṃ dēvatairnaḥ || 25 ||

harē rāma sītāpatē rāvaṅārē
 kharārē murārē'surārē parēti |
lapantaṃ nayantaṃ sadākālamēvaṃ
 samālōkayālōkayā śēṣabandhō || 26 ||

namastē sumitrāsuputrābhivandya
 namastē sadā kaikayīnandanēḍya |
namastē sadā vānarādhiśavandya
 namastē namastē sadā rāmacandra || 27 ||

prasīda prasīda pracaṅḍapratāpa
 prasīda prasīda pracaṅḍārikāla |
prasīda prasīda prapannānukampin
 prasīda prasīda prabhō rāmacandra || 28 ||

bhujāṅgaprayāṭaṃ paraṃ vēdasāraṃ
 mudā rāmacandrasya bhaktyā ca nityam |
paṭhan santataṃ cintayan svāntaraṅgē
 sa ēva svayaṃ rāmacandraḥ sa dhanyaḥ || 29 ||

॥ *iti śrīrāmabhujāṅgaprayātaṣṭōtram samāptam* ॥